



नेपाल सरकार

संघीय मामिला तथा सामान्य प्रशासन मन्त्रालय
(वातावरण तथा विपद् व्यवस्थापन शाखा)

फोन नं. ४२००३०९

४२००४८२

Website: www.mofaga.gov.np

Email:

cdms.mofaga@gmail.com

सिंहदरबार, काठमाण्डौ ।

प.सं.: - वा.त.वि.व्य.शा./०७६/०७७

च.नं.: - ४४९



मिति: २०७६/१२/२३

विषय: COVID 19 को रोकथाम तथा व्यवस्थापन सम्बन्धमा ।

श्री प्रमुख प्रशासकिय अधिकृतज्यू,
सबै स्थानीय तहहरु,

विश्व समुदायमा महामारीको रूप लिएको कोरोना भाइरस (COVID 19) बाट नागरिकहरुलाई सुरक्षित राख्न तथा सोको संभावित संक्रमणको कारण उत्पन्न प्रतिकूल अवस्थाबाट समेत प्रभावित वर्गको दैनिक जीवनयापनको सहजताका लागि स्थानीय तहहरुबाट प्रभावकारी कदमहरुको सुरुवात भईरहेकै छन् । यस्ता क्रियाकलापहरुलाई थप प्रभावकारी बनाउँदै लैजानु अपरिहार्य भएको सन्दर्भमा देहायको कार्यहरुलाई उच्च प्राथमिकता दिई कार्यान्वयनका लागि यस मन्त्रालयको मिति २०७६/१२/२३ को निर्णयानुसार अनुरोध छ:

१. कोरोना भाईसरको सम्भावित संक्रमणबाट नागरिकहरुलाई सुरक्षित राख्नको लागि शंकास्पद व्यक्तिहरुलाई अलग राख्ने सन्दर्भमा "कोरोना भाइरस सम्बन्धी क्वारेन्टाइन सञ्चालन तथा व्यवस्थापन गर्न बनेको मापदण्ड, २०७६" तयार भई प्रेषित समेत भईसकेको सम्बन्धमा तहाँ स्थानीय तहमा तयार भई सञ्चालनमा रहेका क्वारेन्टाइन स्थलहरुलाई यथा सम्भव मापदण्ड बमोजिम परिमार्जन तथा स्तरोन्नती गर्ने ।
२. क्वारेन्टाइनमा बस्न तोकिएको समय पुरा गरेका व्यक्तिलाई घर पठाउँदा उसको स्वास्थ्य परिक्षण गरी उच्च सतर्कता अपनाई सामाजिक दुरी लगायतका मापदण्ड पालना गर्ने तथा सामान्य निगरानीमा रहने व्यवस्था गरी पठाउने ।
३. विपन्न तथा असहाय वर्गलाई राहत वितरण गर्दा मापदण्ड बमोजिम तोकिएका वर्गको लगत/ विवरण अद्यावधिक गरे पश्चात मात्र अभिलेख सहित एकद्वार प्रणाली मार्फत वितरण गर्ने । यसरी राहत सामग्री वितरण गर्दा स्थानीय उत्पादनहरुलाई प्राथमिकता दिने ।
४. पछिल्लो समय भारत लगायत विभिन्न मुलुकबाट नेपाल प्रवेश गरेका व्यक्तिहरुको लगत संकलन गरी क्वारेन्टाइनमा राख्ने व्यवस्था गरिएको भएता पनि हाल सम्म कतिपय व्यक्तिहरुको विवरण प्राप्त नभएको अवस्थालाई मध्यनजर गरी आ-आफ्नो स्थानीय तहमा रहेका त्यस्ता व्यक्तिको विवरण यथासक्य संकलन गरी क्वारेन्टाइनमा राख्ने व्यवस्था गर्ने तथा सोको विवरणको दैनिक प्रतिवेदन गर्ने ।
५. भारतको नयाँदिल्लीस्थित निजामुद्दीन क्षेत्रमा भएको धार्मिक सभामा सहभागी भई नेपाल फर्किएका व्यक्तिहरु नेपालका विभिन्न जिल्लामा छरिएर रहेका बुझिएकोले मुस्लिम समुदायसंग नै समन्वय गरी त्यस्ता व्यक्तिहरुको पहिचान गरी विवरण संकलन गर्ने तथा निजहरुलाई क्वारेन्टाइनमा राख्ने व्यवस्था मिलाउने ।
६. केही स्थानीय तहमा स्वास्थ्यकर्मीसंग सम्बन्धित व्यक्तिगत सुरक्षा सामग्रीहरु (PPE) को प्रयोग जनप्रतिनिधी तथा अन्य असम्बन्धित व्यक्तिहरुले समेत गर्ने गरेको तथा राहत वितरणका गतिविधीहरु समेत सार्वजनिकिकरणको लागि मात्र केन्द्रित गर्ने जस्ता गतिविधीहरु भएको बुझिएको हुँदा यसबाट जनमानसमा राम्रो सन्देश नजाने विषयलाई आत्मसात गरी यस्ता कृयाकलापहरु नगर्ने/नगराउने तथा यस्ता गतिविधीहरु निरुत्साहित गर्ने ।



नेपाल सरकार

संघीय मामिला तथा सामान्य प्रशासन मन्त्रालय
(वातावरण तथा विपद् व्यवस्थापन शाखा)

फोन नं. ४२००३०९


४२००४८२

Website: www.mofaga.gov.np

Email:

cdms.mofaga@gmail.com

सिंहदरबार काठमाण्डौ ।



प.सं.: - वा.त.वि.व्य.शा./०७६/०७७

च.नं.: -

७. माथि उल्लिखित बुँदाका अतिरिक्त नोभल कोरोना रोग रोकथाम तथा नियन्त्रण उच्चस्तरीय समन्वय समितिको मिति २०७६/१२/२० मा बसेको बैठकका निर्णयहरू यसैसाथ संलग्न छ । तहाँसंग सम्बन्धित उक्त निर्णयहरूको समेत कार्यान्वयन हुने व्यवस्था गर्ने ।


बोध्दर्थः

श्री प्रधानमन्त्री तथा मन्त्रिपरिषदको कार्यालय, सिंहदरबार, काठमाण्डौ ।

श्री गृह मन्त्रालय, सिंहदरबार, काठमाण्डौ ।

श्री जिल्ला समन्वय समितीको कार्यालयहरू, सबै (आवश्यक समन्वय तथा अनुगमनको लागि),

श्री सूचना तथा प्रविधी शाखा, (पत्र वेभसाईटमा अपलोड गरिदिनुहुन) ।


(ऋषिपराज आचार्य)

उप-सचिव



माननीय उपप्रधानमन्त्री तथा रक्षामन्त्री श्री ईश्वर पोखरेलज्यूको अध्यक्षतामा बसेको नोभल कोरोना रोग रोकथाम तथा नियन्त्रण उच्चस्तरीय समन्वय समितिको आज मिति २०७६ चैत २० गते बसेको १६ औं बैठकमा देहाय बमोजिम निर्णय गरियो।

१. देहायका प्रावधानहरूको पूर्ण पालना हुने सुनिश्चित गरी विकास निर्माण आयोजनाहरू, दैनिक अत्यावश्यक उपभोगका खाद्यवस्तु उत्पादन गर्ने उद्योगहरू, चिनी तथा चिया उद्योग, पशुपन्छीको दाना उत्पादन गर्ने उद्योगहरू, इटाभट्टाहरू र जनक शिक्षा सामग्री केन्द्र सञ्चालन गर्न दिने।

(क) श्रमिक र अन्य जनशक्तिहरू अनिवार्य रूपमा कार्यस्थलभित्रै रहनुपर्ने, उनीहरूलाई आवास र खानाको व्यवस्था कार्यस्थलभित्रै गरिनुपर्ने, कार्यस्थलबाट बाहिर जान र कार्यस्थलबाहिर रहेका परिवारका सदस्यलगायत अन्य कुनै पनि व्यक्तिहरूसँग सम्पर्कमा आउन नदिने,

(ख) कार्यस्थलमा व्यक्ति ब्यक्तिबीच न्यूनतम भौतिक दूरी कायम गर्नुपर्ने,

(ग) स्वास्थ्य तथा जनसंख्या मन्त्रालयले जारी गरेको स्वास्थ्य सम्बन्धी प्रोटोकल पालना गर्ने,

(घ) श्रमिक लगायत कार्यस्थलमा रहने सबैको दैनिक ज्वरो नाप्ने, नियमित स्वास्थ्य जाँच गर्ने, मास्क, सेनिटाइजर तथा साबुन पानीको प्रयोग गर्ने गराउने,

(ङ) एम्बुलेन्स स्ट्याण्ड बाइ राख्ने व्यवस्था गर्ने,

(च) यी प्रावधानहरू पालना गर्ने गराउने जिम्मेवारी विकास निर्माण आयोजनाहरूको हकमा आयोजना प्रमुख एवं विभागीय प्रमुखको र निजी क्षेत्रबाट सञ्चालित उद्योगको हकमा उद्योगधनी तथा सञ्चालकको हुने।

(छ) प्रदेश सरकार, स्थानीय प्रशासन र स्थानीय तहले यी प्रावधानहरूको पालना भए नभएको अनुगमन गर्ने।

२. सिजन अनुसार तत्कालै लगाउनुपर्ने र उठाउनुपर्ने बाली लगाउने र उठाउने कार्य गर्न दिने। यस्तो कार्य गर्दा न्यूनतम भौतिक दूरी कायम गर्ने, मास्क लगाउने, सेनिटाइजर प्रयोग गराउने, नियमित रूपमा साबुन पानीले हात धुने। स्थानीय तह र स्थानीय सुरक्षा निकायले समन्वयात्मक रूपमा यसको अनुगमन गर्ने।


३. राजमार्गहरूमा करिब १०० किलोमिटरको दूरीमा रहेका पेट्रोल पम्पको नजिक पर्ने गरी सवारी साधनको साधारण मर्मत गर्ने वर्कशप खोल्न दिने। स्थानीय सुरक्षा निकायले यसको अनुगमन गर्ने।

४. सम्बन्धित मन्त्रालय, विभाग, प्रदेश सरकार र स्थानीय तहले बुँदा १ देखि ३ सम्मका सबै प्रावधानहरूको पालना सुनिश्चित गर्न र आवश्यक समन्वय गर्न नोडल अफिसरहरू तोक्ने।

५. आवागमन उपर थप निगरानी गरी चेकजाँचमा कडाइ गर्ने।



साजब





मा. ईश्वर पोखरेल
उपप्रधानमन्त्री तथा रक्षामन्त्री



६. तरकारी, फलफूल, खाद्यवस्तु, खनिजस्रोत, दुध, औषधि बिक्री वितरणका कार्यहरूलाई स्वास्थ्य सुरक्षाका आवश्यक प्रबन्धहरू (भीडभाड नगर्ने, क्रेता तथा बिक्रेताले मास्क र सेनिटाइजरको प्रयोग गर्ने गराउने, बिक्रीस्थलमा फिनेल/डिटोल आदिको प्रयोग गरी सफाइ गर्ने) गरी, भौतिक दूरी कायम गरी गराई सेवा प्रवाह गर्ने। यस कार्यका लागि स्थानीय प्रशासनले स्थानीय तहसँग समन्वय गर्ने।
७. सीमानाकामा हुने व्यक्तिहरूको आवागमन रोक्ने। यस अघि संक्रमणको अवधिभित्र नेपाल प्रवेश भइसकेका व्यक्तिहरूको निगरानी तथा स्वास्थ्य परीक्षण गर्ने, क्वारेन्टाइनको व्यवस्थापन गर्ने, संक्रमितको परीक्षण गर्ने, आइसोलेसनको व्यवस्थापन गर्ने तथा औषधि उपचारका कार्यहरूलाई थप प्रभावकारी तुल्याउने कार्यहरूमा प्रदेश सरकार र स्थानीय तहले समन्वयात्मक रूपमा कार्य गर्ने।
८. नेपाली सेनाको तर्फबाट खरिपाटीस्थित नेपाल विद्युत प्राधिकरणको तालिम केन्द्रमा क्वारेन्टाइनमा राख्दाको खर्च र विभिन्न प्रदेशमा औषधि उपकरणहरूको हवाई ढुवानी गर्दा भएको खर्च नियमानुसार कोरोना भाइरस संक्रमण रोकथाम, नियन्त्रण तथा उपचार कोषबाट नेपाली सेनालाई शोधभर्ना गर्ने व्यवस्था मिलाउने।
९. स्थानीय रूपमा स्थापना भएका क्वारेन्टाइनको खाना खर्च तोकिएको मापदण्डका आधारमा सम्बन्धित प्रदेश सरकार तथा स्थानीय तहले स्थापना गरेको कोषबाट व्यहोर्ने।
१०. सर्वसाधारण नागरिकहरूका लागि अत्यावश्यक उपभोग्य सेवा तथा वस्तुहरूको आपूर्तिको व्यवस्था मिलाउने। यसका लागि गृह मन्त्रालयले आवश्यक समन्वय गर्ने।
११. कोभिड-१९ को संक्रमण, रोकथाम तथा नियन्त्रण गर्न आवश्यक पर्ने औषधि तथा उपकरणहरू निजी क्षेत्रबाट प्रतिस्पर्धात्मक रूपमा खरिद गर्ने व्यवस्था स्वास्थ्य तथा जनसंख्या मन्त्रालयले मिलाउने। निर्धारित अवधिभित्र निजी क्षेत्रबाट प्रतिस्पर्धात्मक रूपमा औषधि, उपकरण तथा सामग्री पर्याप्त आपूर्ति हुन नसकेमा सरकार-सरकारबीच (G to G) प्रक्रिया अवलम्बन गरी खरिद गर्ने।
१२. नेपाल भ्रमण गर्न भिसा प्राप्त गरेका विदेशी पर्यटकहरूको कोभिड-१९ को संक्रमणका कारणले भिसा अवधि समाप्त भएकोमा सोही अवधि बराबर हुने गरी नियमानुसार भिसा अवधि थप गर्ने व्यवस्था मिलाउने।
१३. नेपालमा कोभिड-१९ को संक्रमण रोकथाम, नियन्त्रण तथा उपचारका लागि स्थापित "कोरोना भाइरस संक्रमण, नियन्त्रण तथा उपचार कोष" मा उत्साहपूर्वक योगदान गर्नुहुने व्यक्ति, संघ, संस्था तथा विभिन्न निकायहरूलाई धन्यवाद दिदै यस कोषमा थप योगदानका लागि सबैमा आव्हान गर्ने।


2068/92/20
सचिव




मा. ईश्वर पोखरेल
उपप्रधानमन्त्री तथा रक्षामन्त्री